

॥ ఓం నమో వేంకటేశాయ ॥

10.01.2023 - మంగళవారము ( ౦౨ వ రోజు )

# గరుడ పురోణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।  
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।  
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।  
క్రతుకుసుమః మోక్షఫలః మధుసూదన పాదపో జయతి ॥

∴ గరుడ పురోణం ప్రవచనం ∴

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

శ్లోక పారాయణం :- శ్రీ రెడ్డి కుమారస్వామి గాలిచే ప్రారంభం

## ॥ అథ శ్రీ విష్ణు పంజర స్తోత్రమ్ ॥

॥ హరిరుతోచ ॥

ప్రవక్ష్యామ్యధునా హ్యేతత్ వైష్ణవం పంజరం శుభం ।

నమో నమస్తే గోవింద చక్రం గృహ్య సుదర్శనం ।

ప్రాచ్యాం రక్షస్వ మాం విష్ణో త్వామహం శరణం గతః ॥ ॥ 13-01 ॥

గదాం కౌమోదకీం గృహ్య పద్మనాభ నమో2స్తు తే ।

యామ్యాం రక్షస్వ మాం విష్ణో త్వామహం శరణం గతః ॥ ॥ 13-02 ॥

హాలమాదాయ సౌనందే నమస్తే పురుషోత్తమ ।  
ప్రతీచ్యాం రక్ష మాం విష్ణో త్వామహం శరణం గతః ॥ 13-03 ॥

ముసలం శాతనం గృహ్య పుండరీకాక్ష రక్ష మాం ।  
ఉత్తరస్యాం జగన్నాథ భవంతం శరణం గతః ॥ 13-04 ॥

ఖడ్గమాదాయ చర్మాథ అస్త్ర శస్త్రాదికం హరే ।  
నమస్తే రక్ష రక్షోఘ్న ఐశాన్యాం శరణం గతః ॥ 13-05 ॥

పాంచజన్యం మహాశంఖం అనుద్బోధం చ పంకజం ।  
ప్రగృహ్య రక్ష మాం విష్ణో ఆగ్నేయ్యాం రక్ష శూకర ॥ 13-06 ॥

చంద్రసూర్యం సమాగృహ్య ఖడ్గం చాంద్రమసం తథా ।  
వైర్యత్యాం మాం చ రక్షస్వ దివ్యమూర్తే నృకేసరిన్ ॥ 13-07 ॥

వైజయంతీం సంప్రగృహ్య శ్రీవత్సం కంఠభూషణం ।  
వాయవ్యాం రక్ష మాం దేవ హయగ్రీవ నమో2స్తు తే ॥ 13-08 ॥

వైనతేయం సమారుహ్య త్వంతరిక్షే జనార్దన ।  
మాఞ్చ రక్షాజిత సదా నమస్తే2స్త్వపరాజిత ॥ 13-09 ॥

విశాలాక్షం సమారుహ్య రక్ష మాం త్వం రసాతలే ।  
అకూపార నమస్తుభ్యం మహామీన నమో2స్తు తే ॥ 13-10 ॥

కరశీర్షాద్వ్యంగులేషు సత్య త్వం బాహుపంజరం ।  
కృత్వా రక్షస్వ మాం విష్ణో నమస్తే పురుషోత్తమ ॥ 13-11 ॥

ఏవముక్తం శంకరాయ వైష్ణవం పంజరం మహత్ ।  
పురా రక్షార్థమీశాన్యాః కాత్యాయన్యా వృషధ్వజ ॥ 13-12 ॥

నాశయామాస సా యేన చామరం మహిషాసురం ।  
దానవం రక్షబీజం చ అన్యాంశ్చ సురకంటకాన్ ।

ఏతజ్జపన్నరో భక్త్యా శత్రూన్విజయతే సదా ॥ 13-13 ॥

॥ ఇతి శ్రీ గారుడే మహాపురాణే శ్రీ విష్ణుపంజర స్తోత్రంనామ త్రయోదశో2ధ్యాయః ॥

॥ శ్రీ గీతాస్మృతిః ॥

ఆపదం నరకం ఘోరం గీతాధ్యాయాన పశ్యతి ।  
నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।  
పార్థో వత్సస్సుధీర్భోక్తా, దుగ్ధం గీతామృతం మహత్ ॥

---

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయం, యోగశాస్త్రే,  
శ్రీకృష్ణార్జున సంవాదే, శ్లోక కర్మ సన్న్విసయోగే, చతుర్థోఽధ్యాయే, శ్లోకాః ॥

నిరాశీర్యతచిత్తాత్మా త్యక్తసర్వపరిగ్రహః ।

శారీరం కేవలం కర్మ కుర్వన్నాప్నోతి కిల్బిషం ॥

॥ 4-21 ॥

యదృచ్ఛాలాభసంతుష్టః ద్వంద్వాతీతో విమత్సరః ।

సమస్సిద్ధావసిద్ధౌ చ కృత్వాపి న నిబధ్యతే ॥

॥ 4-22 ॥

గతసంగస్య ముక్తస్య జ్ఞానావస్థితచేతసః ।

యజ్ఞాయాచరతః కర్మ సమగ్రం ప్రవిలీయతే ॥

॥ 4-23 ॥

బ్రహ్మోర్పణం బ్రహ్మ హవిః బ్రహ్మగ్నో బ్రహ్మణా హుతం ।

బ్రహ్మైవ తేన గంతవ్యం బ్రహ్మకర్మసమాధినా ॥

॥ 4-24 ॥

దైవమేవాపరే యజ్ఞం యోగినః పర్యుపాసతే ।

బ్రహ్మగ్నావపరే యజ్ఞం యజ్ఞేనైవోపజుహ్వతి ॥

॥ 4-25 ॥

శ్రోత్రాదీనీంద్రియాణ్యన్యే సంయమాగ్నిషు జుహ్వతి ।

శబ్దాదీన్విషయానన్యే ఇంద్రియాగ్నిషు జుహ్వతి ॥

॥ 4-26 ॥

సర్వాణీంద్రియకర్మాణి ప్రాణకర్మాణి చాపరే ।

ఆత్మసంయమయోగాగ్నౌ జుహ్వతి జ్ఞానదీపితే ॥

॥ 4-27 ॥

- ద్రవ్యయజ్ఞాస్తపోయజ్ఞాః యోగయజ్ఞాస్తథాపరే ।  
 స్వాధ్యాయజ్ఞానయజ్ఞాశ్చ యతయస్సంశితవ్రతాః ॥ 4-28 ॥
- అపానే జుహ్వతి ప్రాణం ప్రాణేఽపానం తథాపరే ।  
 ప్రాణాపానగతీ రుద్ధ్వా ప్రాణాయామపరాయణాః ॥ 4-29 ॥
- అపరే నియతాహారాః ప్రాణాన్ప్రాణేషు జుహ్వతి ।  
 సర్వేఽప్యేతే యజ్ఞవిదః యజ్ఞక్షపితకల్మషాః ॥ 4-30 ॥
- యజ్ఞశిష్టామృతభుజః యాంతి బ్రహ్మ సనాతనం ।  
 నాయం లోకోఽస్త్యయజ్ఞస్య కుతోఽన్యః కురుసత్తమ ॥ 4-31 ॥
- ఏవం బహువిధా యజ్ఞాః వితతా బ్రహ్మణో ముఖే ।  
 కర్మజాన్విద్ధి తాన్సర్వాన్ ఏవం జ్ఞాత్వా విమోక్ష్యసే ॥ 4-32 ॥
- శ్రేయాన్ ద్రవ్యమయాద్యజ్ఞాత్ జ్ఞానయజ్ఞః పరంతప ।  
 సర్వం కర్మాఖిలం పార్థ జ్ఞానే పరిసమాప్యతే ॥ 4-33 ॥
- తద్విద్ధి ప్రణిపాతేన పరివ్రజ్యేన సేవయా ।  
 ఉపదేక్ష్యంతి తే జ్ఞానం జ్ఞానినస్తత్త్వదర్శినః ॥ 4-34 ॥
- యద్ జ్ఞాత్వా న పునర్మోహమ్ ఏవం యాస్యసి పాండవ ।  
 యేన భూతాన్యశేషేణ ద్రక్ష్యస్యాత్మన్యథో మయి ॥ 4-35 ॥
- అపి చేదసి పాపేభ్యః సర్వేభ్యః పాపకృత్తమః ।  
 సర్వం జ్ఞానప్లవేనైవ వృజినం సంతరిష్యసి ॥ 4-36 ॥
- యథైధాంసి సమిద్ధోఽగ్నిః భస్మసాత్కురుతేఽర్జున ।  
 జ్ఞానాగ్నిస్సర్వకర్మాణి భస్మసాత్కురుతే తథా ॥ 4-37 ॥
- న హి జ్ఞానేన సదృశం పవిత్రమిహ విద్యతే ।  
 తత్స్వయం యోగసంసిద్ధః కాలేనాత్మని విందతి ॥ 4-38 ॥
- శ్రద్ధావాన్ లభతే జ్ఞానం తత్పరస్సంయతేంద్రియః ।  
 జ్ఞానం లబ్ధ్వా పరాం శాంతిమ్ అచిరేణాధిగచ్ఛతి ॥ 4-39 ॥

అజ్ఞశ్చాశ్రద్ధధానశ్చ సంశయాత్మా వినశ్యతి ।

నాయం లోకో\_స్తీ న పరః న సుఖం సంశయాత్మనః ॥

॥ 4-40 ॥

యోగసన్న్యస్తకర్మాణం జ్ఞానసంఛిన్నసంశయం ।

ఆత్మవంతం న కర్మాణీ నిబద్ధంతి ధనంజయ ॥

॥ 4-41 ॥

తస్మాదజ్ఞానసంభూతం హృత్పం జ్ఞానాసినాత్మనః ।

ఛిత్త్యైవం సంశయం యోగమ్ ఆతిష్ఠోత్తిష్ఠ భారత ॥

॥ 4-42 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయం, యోగశాస్త్రే,  
శ్రీకృష్ణార్జున సంవాదే, జ్ఞాన కర్మ సన్న్యాయోగే, చతుర్థోఽధ్యాయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో\_స్తు తే ॥

॥ అథ భగవత్పుతుర్వణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే\_ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

ॐ ॐ ॐ